

**महाराष्ट्र शासन**

शासन परिपत्रक क्र.: सीओएम-१००६/प्र.क्र.४४/ल-१ सेल

महसूल व वन विभाग,

मंत्रालय, मुंबई - ४०० ०३२.

दिनांक : ३० मे, २००६.

बाबत : शासन निर्णय, सा.प्र.वि. क्र.मातंस/नस्ती-०५/१३२/३९, दिनांक १५ एप्रिल, २००६.

**परिपत्रक :**

महाराष्ट्र शासनाच्या संगणकीकरणाच्या धोरणास अनुसरून प्रशासनात गतिमानता व पारदर्शकता आणणे तसेच नागरिकांना संगणकाच्या माध्यमातून सुलभ व जलद सेवा उपलब्ध करून देण्याच्या उद्देशाने माहिती तंत्रज्ञान संचालनालयाने महाराष्ट्र शासनाची [www.maharashtra.gov.in](http://www.maharashtra.gov.in) ही स्वतंत्र वेबसाईट विकसित करण्यात आली आहे. नागरिकांकडून विविध शासन निर्णयांची मोठ्या प्रमाणात मागणी होत असते. यासाठी शासन निर्णय वेबसाईटवर उपलब्ध असणे गरजेचे आहे. विभागांमार्फत निर्गमित होणा-या शासन निर्णयांपैकी काही शासन निर्णय वेबसाईटवर अपलोड करण्यात येत होते. तथापि, असे निदर्शनास आले आहे की काही विभागांमार्फत शासन निर्णय वेबसाईटवर अपलोड न करता निर्गमित करण्यात येत आहे. नागरिकांना विविध शासन निर्णय सहजतेने उपलब्ध होण्याच्या दृष्टीने ते वेबसाईटवर अपलोड करणे अनिवार्य करण्याची बाब शासनाच्या विचाराधीन होती. त्याकरीता माहिती तंत्रज्ञान संचालनालयाच्या दि.१५/४/२००६ च्या शासन निर्णयान्वये दि.१ मे, २००६ पासून निर्गमित होणारे सर्व शासन निर्णय व शासन परिपत्रके वेबसाईटवर अपलोड करणे अनिवार्य करण्यात आले आहे.

२. शासन निर्णय व शासन परिपत्रके वेबसाईटवर अपलोड करण्याबाबतची कार्यवाही प्रत्येक कार्यासनामार्फत करण्यात येईल. त्याकरिता प्रत्येक कार्यासन अधिकार्यांनी त्यांच्या कार्यासनातील शासन निर्णय/शासन परिपत्रक निर्गमित करण्यासाठी संगणक समन्वय अधिकारी यांच्याकडून User ID व Password तयार करून घ्यावा. कार्यासनांनी शासन निर्णय/शासन परिपत्रक वेबसाईटवर अपलोड करण्याकरिता खालीलप्रमाणे कार्यवाही करावी :-

- अ) कार्यासनांनी त्यांना दिलेल्या User ID व Password च्या सहाय्याने वेबसाईटवरील Content Management System द्वारे प्रारूप शासन निर्णयाशी/परिपत्रकाशी संबंधित आवश्यक ती माहिती Generate Unique Code या टॅब अंतर्गत भरावी. त्यानुसार आद्यावलीकडून प्राप्त संगणक संकेतांक प्रारूप शासन निर्णयावर/परिपत्रकावर नोंदविण्यात यावा. याबाबत काही अडथळा असल्यास संगणक समन्वय अधिकार्याकडे संपर्क साधावा.

ब) संबंधित कार्यासनाने प्राप्त स्वतंत्र संगणक संकेतांकाची नोंद निर्गमित करावयाच्या शासन निर्णयाच्या/परिपत्रकाच्या अंतिम परिच्छेदात खालीलप्रमाणे घ्यावी :-


सदर शासन निर्णय/परिपत्रक महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक असा आहे.

- क) संबंधित कार्यासनाने शासन निर्णयासाठी संगणक संकेतांक मिळविल्यानंतर तो मूळ शासन निर्णयात नोंदीत करून शासन निर्णय वेबसाईटवर अपलोड करण्याबाबतची संपूर्ण कार्यवाही करावी.
- ख) शासन निर्णय/परिपत्रक ज्या अधिकाऱ्याच्या स्वाक्षरीने निर्गमित होणार असेल त्या अधिकाऱ्याने यानुसार कार्यवाही झाली असल्याची दस्तऐवजी घ्यावी.
- ग) संबंधित कार्यासनाने अशाप्रकारे निर्गमित शासन निर्णयाची/परिपत्रकाची एक प्रत विभागाच्या संगणक समन्वय अधिकाऱ्याकडे घ्यावी. संगणक समन्वय अधिकाऱ्याने तो शासन निर्णय/परिपत्रक वेबसाईटवर अपलोड केली असल्याची खात्री करावी.

३. सदर शासन परिपत्रक महाराष्ट्र शासनाच्या वेबसाईटवर उपलब्ध करण्यात आले असून, त्याचा संगणक संकेतांक २००६०५२९९८२९०२००९ असा आहे.

महाराष्ट्राचे राज्यपाल यांच्या आदेशानुसार व नांवाने,

आपला



( संजय बनकर )

कार्यासन अधिकारी,

महसूल व वन विभाग.

प्रत,

सर्व सहसचिव, उष.सचिव, महसूल व वन विभाग, मंत्रालय, मुंबई - ३२.

सर्व अणु सचिव/कार्यासन अधिकारी, महसूल व वन विभाग, मंत्रालय, मुंबई-३२

निवड मंत्री, ल-१ (सेल), महसूल व वन विभाग, मंत्रालय, मुंबई -३२.